



# सदाशिवराव मंडलिक महाविद्यालय, मुरगूड

## झोप

कॉलेज विश्वातील एक विश्वसनीय अनियतकालिक

● वर्ष १४ वे

● ऑक्टोबर २०२४

● पाने सहा

● स्वागतमुल्य १ रुपये

पान नं. १

## राजकारणातील दीपस्तंभ : खासदार सदाशिवराव मंडलिक



### १० व्या जयंती निमित्त

मुरगूड (वार्ताहर) :

खासदार सदाशिवराव मंडलिक यांचा जन्म मुरगूड येथे ७ ऑक्टोबर १९३४ रोजी एका सामान्य शेतकरी कुटुंबात झाला. कोल्हापूरच्या राजाराम कॉलेजचे जनरल सेक्रेटरी ते संसदेपर्यंत आणि जिल्हा-परिषदेच्या बांधकाम समितीचे सभापती ते महाराष्ट्राच्या अर्धा डझन खात्याचे मंत्री असा सामाजिक, राजकीय प्रवास करणारे पुरोगामी कर्तृत्वसंपन्न व्यक्तिमत्व म्हणजे खासदार सदाशिवराव मंडलिक होय. पश्चिम महाराष्ट्र आणि कोल्हापूर जिल्ह्याच्या सार्वजनिक जीवनात एक

कृतिशील नेता म्हणून खासदार सदाशिवराव मंडलिक यांचा लौकीक होता. सामाजिक जाणिवेने भारावून गेलेला लोकनेता म्हणूनच त्यांचे महत्व जिल्ह्यातील कार्यकर्त्यांना अधिक वाटते. १९६० साली मुरगूडमध्ये जय शिवराय एज्युकेशन संस्थेची स्थापना करून मुरगूड परिसरातील गोरगरीब मुला-मुलींना उच्च शिक्षणाची सोय केली. संयुक्त महाराष्ट्र आंदोलन महाराष्ट्र, कर्नाटक सीमा प्रश्नांचे आंदोलन, गोवामुक्ती आंदोलनातही मंडलिक साहेबांची कामगिरी तरुण पिढीला स्फुर्तीदायक ठरली. संघटना कौशल्य आणि त्यांच्या जोडीला वक्तृत्वाची साथ असल्याने प्रतिकूल परिस्थितीत त्यांचे नेतृत्व विकसीत होत गेले. चारित्र्यसंपन्न व्यक्तिमत्व आणि कार्यकर्त्यांवरील निष्ठा, समाजकारण आणि राजकारणातील निष्ठा यामुळे मंडलिक साहेबांची यशस्वी वाटचाल होत गेली. कोणतीही गोष्ट करायची तर ती निष्ठेने, तळमळीने व प्रामाणिकपणे करण्याची वृत्ती मंडलिक साहेबांची होती. कोल्हापूर जिल्ह्यातील काळम्मावाडी प्रकल्पातील पाणी उजव्या कालव्यातून मुदाळ तिड्डा येथून वेदांगा नदीत सोडण्याची किमया मंडलिक साहेबांनी केली. याचा फायदा वेदांगा खोऱ्यातील कागल आणि सीमाभागातील शेतकऱ्यांना झाला. मंत्री पदाच्या काळात केलेले हे कार्य लक्षवेधी ठरले. मंडलिक साहेबांनी जनसामान्यांचा आत्मविश्वास जागा केला. छ. शिवाजी महाराज, शाहू महाराज, महात्मा फुले, डॉ. बाबासाहेब आंबेडकर यांच्या विचारसरणीचा साहेबांच्यावर प्रभाव असल्याने बहुजन समाजासाठी कार्य

करण्याची प्रवृत्ती त्यांच्या अंगी बनली. जनसामान्यालाच आपला चेहरा देण्याचे श्रेष्ठत्व एखाद्याच्याच भाग्याला येते. ते मंडलिक साहेबांच्या भाग्याला आले. हमिदवाड्याच्या फोंड्याचा माळावर सहकाराचे मंदिर फुलवण्याचे काम साखर कारखान्याच्या रूपाने मंडलिक साहेबांनी केले. उत्तम प्रशासन, काटकसर यामुळे या कारखान्याने राष्ट्रीय पातळीवर अनेक पुरस्कार मिळवून आपले नाव देशात लौकिक केले आहे. मंडलिक साहेबांनी लोकांच्या सेवेसाठीच आपल्या पदाचा आणि सत्तेचा उपयोग केला. सत्ता ही सेवेची संधी आहे. त्यासंधीचे सोने कार्यकर्त्यांनी आपल्या कार्यातून करावे. ही त्यांची ठाम धारणा होती. म्हणूनच सर्व कार्यकर्त्यांचे केडर भक्कम राहिले. त्यांच्या नेतृत्वाने स्वच्छ चारित्र्याची, निःस्पृहतेची व व्यापक विचारांची झळाळी लाभलेली असल्याने जिल्ह्याच्या राजकारणात उलाढाली झाल्या अनेक लाटा आल्या, अनेक शक्ती निर्माण झाल्या पण त्यांचा काहीही परिणाम त्यांच्यावर झाला नाही, विश्वासाहता हाच त्यांच्या व्यक्तिमत्त्वाचा स्थायीभाव, दिलेला शब्द आणि घेतलेली भूमिका यांच्याशी त्यांनी कधीही प्रतारणा केली नाही. तात्कालिक, दीर्घकालीन लाभासाठी मंडलिक साहेबांनी कधी शब्द फिरवले नाहीत. वैयक्तिक, सार्वजनिक व राजकीय जीवनातील अनेक लहान मोठ्या संकटाने ते नामोहरम झाले नाहीत. संकटाशी आणि प्रतिकूल परिस्थितीशी त्यांनी संघर्ष केला. त्यावर मात केली. अनेक वादळात ते वटवृक्षाप्रमाणे अविचल राहिले. कोल्हापूर जिल्ह्यातील रेल्वे, काळम्मावाडी, चिकोत्रा, पाटगांवसह जिल्ह्यातील मध्यम पाटबंधारे

प्रकल्प पूर्ण करण्यात साहेबांचा मोठा वाटा होता. वेगवेगळ्या नियतकालिकातून आणि वृत्तपत्रातून शेतीसाठी वेगळ्या अर्थसंकल्पासाठी सातत्याने पाठपुराठा केला. शेतीसाठी महत्वाच्या राजकीय आर्थिक, सामाजिक प्रश्नावर विधायक भूमिका घेवून मंडलिक साहेबांनी लेखन केले. चार दशकांहून अधिक काळ जिल्ह्याचे नेतृत्व केलेल्या मंडलिक साहेबांनी केवळ स्वतः संघर्ष केला असे नव्हे तर संघर्षातून ही राजकारण करता येते आणि प्रस्थापितांना धक्का देता येतो, हे त्यांनी आपल्या वाटचालीतून दाखवून दिले. अत्यंत संघर्षमय वाटचालीत काळाचे कठोर प्रहार झेलत हे पहाडी व्यक्तिमत्व गोरगरीब सामान्य जनतेसाठी निष्ठेने, विश्वासाने प्रगतीच्या क्षितीजाकडे अखंडपणे वाटचाल करीत होते. 'कार्यकर्ते हे माझे टॉनिक' असे म्हणणाऱ्या मंडलिक साहेबांचे मंगळवार दि. १० मार्च २०१५ रोजी निधन झाले. दूरदृष्टी समन्वय आणि सर्वव्यापी पुरोगामित्वातून कोल्हापूर जिल्ह्याला प्रगती पथावर नेणारा दीपस्तंभच कोसळला. सदासंघर्षाच्या एका वादळ प्रवाहाची अखेर झाली. त्यांनी केलेला संघर्ष आणि त्यांचा कोल्हापूरी बाणा सच्च्या निष्ठावंत कार्यकर्त्यांना कायम स्फुर्तीदायक ठरेल, हे निश्चित. मंडलिक साहेबांचे हे कार्य असेच पुढे मा.खास. संजयदादा मंडलिक व अॅड. विरेंद्र मंडलिक करीत आहेत. हीच त्यांच्या जयंती निमित्त त्यांच्या कार्याची आठवण..!

- डॉ. शिवाजी होडगे  
प्रभारी प्राचार्य

### मा. खासदार संजयदादा मंडलिक यांची 'निवडणूक प्रभारी' म्हणून निवड



मुरगूड (वार्ताहर) :

आगामी महाराष्ट्र राज्य विधानसभा निवडणूक २०२४ च्या पार्श्वभूमीवर जय शिवराय एज्युकेशन सोसायटीचे सेक्रेटरी मा. खासदार संजयदादा मंडलिक यांची करवीर व कोल्हापूर उत्तर या मतदार

संघामध्ये 'निवडणूक प्रभारी' म्हणून निवड झाली. याबद्दल त्यांचा यथोचित सत्कार करताना महाविद्यालयाचे प्र. प्राचार्य डॉ. शिवाजी होडगे, कार्यवाह अण्णासो थोरवत, संदीप मुसळे, यु. बी. पाटील व इतर प्राध्यापक वृंद.

### आचार्य चाणक्य कौशल्य विकास केंद्राचे उद्घाटन



मुरगूड (वार्ताहर) : येथील सदाशिवराव मंडलिक महाविद्यालयात आचार्य चाणक्य कौशल्य विकास केंद्राचे पंतप्रधान नरेंद्र मोदी यांच्या हस्ते ऑनलाईन पद्धतीने उद्घाटन करण्यात आले. महाराष्ट्र राज्य कौशल्य विकास सोसायटीद्वारे राबवल्या जाणाऱ्या या योजनेअंतर्गत महाविद्यालयात ज्युनिअर सॉफ्टवेअर डेव्हलपर, असोसिएट डीटीपी, कस्टमर केअर एक्झिक्यूटिव्ह व क्लाऊड एप्लीकेशन डेव्हलपर असे चार कोर्स सुरू करण्यात आले आहेत. महाविद्यालयीन युवकांना पारंपारिक शिक्षणासोबत

कौशल्य शिक्षण देण्याच्या उद्देशाने ही योजना सुरू करण्यात आलेली आहे. याप्रसंगी जय शिवराय शिक्षण सोसायटीचे कार्याध्यक्ष वीरेंद्र मंडलिक उपस्थित होते. त्यांनी या कोर्ससच्या निमित्ताने जय शिवराय एज्युकेशन सोसायटीने कौशल्य शिक्षण क्षेत्रामध्ये प्रवेश केल्याचे सांगितले व विद्यार्थ्यांनी याचा जास्तीत जास्त लाभ घ्यावा अशी अपेक्षा व्यक्त केली.

प्रास्ताविक उपक्रमाचे समन्वयक प्रा. डॉ. उदय शिंदे यांनी केले. अध्यक्षीय मनोगत प्राचार्य डॉ. शिवाजी होडगे यांनी केले. डॉ. महादेव कोळी यांनी आभार मानले. यावेळी संस्थेचे कार्यवाह अण्णासाहेब थोरवत, औद्योगिक प्रशिक्षण संस्थेचे नोडल ऑफिसर भरत शिंदे, मुरगूड नगरपालिकेच्या प्रशासकीय अधिकारी स्नेहल पाटील-सूर्यवंशी, पत्रकार, शिक्षक शिक्षकेतर कर्मचारी व विद्यार्थी उपस्थित होते.



## ९ ऑगस्ट : क्रांतीदिन साजरा



मुरगूड (वार्ताहर):

आजच्या युवा पिढीला भारताची स्वातंत्र्य चळवळ समजावी त्यांच्यापर्यंत हा इतिहास पोहोचावा, त्याचबरोबर या स्वातंत्र्य लढ्यात हौताम्य पत्करलेल्यांची जाणीव राहावी, या उद्देशाने हा क्रांती दिन साजरा केला जातो. हा क्रांतीदिन मुरगूड येथील सदाशिवराव मंडलिक महाविद्यालयात पार पडला.

गारगोटी स्वातंत्र्य लढ्यात हौताम्य पत्करलेले मुरगूड गावचा

स्वाभिमान हुतात्मा तुकाराम भारमल यांच्या प्रतिमेला पुष्पहार अर्पण करून, स्वातंत्र्य लढ्यात ज्यांनी आपल्या प्राणाची आहुती दिली त्या ज्ञात अज्ञात क्रांतीकारकांना, हुतात्म्यांना अभिवादन करण्यात आले. याप्रसंगी महाविद्यालयाचे प्राचार्य डॉ. शिवाजी होडगे यांनी उपस्थितांना मार्गदर्शन केले.

यावेळी प्रा.डॉ.एम.कोळी, प्रा. डॉ. पी. आर.फराकटे प्रा.डी.पी.साळूखे, प्रा. डी.ए.सरदेसाई, प्रा. रामचंद्र पाटील प्रा. सुशांत पाटील, प्रा.विश्वनाथ चौगले, प्रा.धनाजी खतकर, प्रा.नितेश रायकर, व राष्ट्रीय सेवा योजनेची स्वयंसेवक उपस्थित होते. या कार्यक्रमाचे स्वागत प्रास्ताविक प्रा.संजय हेरवाडे यांनी केले. उपस्थितांचे आभार प्रा.डी.व्ही.गोरे यांनी मानले. प्रा. सुशांत पाटील यांनी सूत्र संचालन केले.

## आर्ट्स व कॉमर्स विभागाच्या वतीने शिक्षक दिन उत्साहात साजरा



मुरगूड (वार्ताहर):

सदाशिवराव मंडलिक महा-विद्यालय, मुरगूड अंतर्गत राज्यशास्त्र विभाग, वाणिज्य विभाग व एनएसएस विभाग यांच्या संयुक्त विद्यमाने दि. ५ सप्टेंबर रोजी "शिक्षक दिन" मोठ्या उत्साहात साजरा करण्यात आला. कार्यक्रमाच्या अध्यक्षस्थानी प्राचार्य डॉ. शिवाजी होडगे हे होते. यावेळी माननीय प्राचार्यांच्या हस्ते स्वतंत्र भारताचे पहिले उपराष्ट्रपती डॉ. सर्वपल्ली राधाकृष्णन यांच्या प्रतिमेचे पूजन करून पुष्पहार अर्पण करण्यात आला. शिक्षक दिनाच्या निमित्ताने महाविद्यालयातील विद्यार्थ्यांनी उत्स्फूर्तपणे शिक्षकांची भूमिका साकारली. यावेळी विद्यार्थ्यांनी वर्गामध्ये जाऊन तासिका घेतल्या तसेच त्यांच्यातीलच काहींनी प्राचार्य, प्रशासकीय सेवक अशी पदे भूषविली. प्राचार्यांच्या भूमिकेत कु. विनायक पाटील तर प्र.सेवकाच्या भूमिकेत कु. सानिका रणदिवे हिने सहभाग नोंदविला. याप्रसंगी संयुक्त कार्यक्रमात कु. सायली अर्जुने, कु. प्रियांका जाधव, कु. वैष्णवी कुंभार या विद्यार्थ्यांनी मनोगते व्यक्त केली. संदर उपक्रमात एकूण २४ विद्यार्थी सहभागी झाले होते.

कार्यक्रमासाठी प्रमुख मार्गदर्शक म्हणून

प्रा. पांडुरंग सारंग यांनी मार्गदर्शन केले. ते म्हणाले की, शिक्षक हे दुसरे आई-वडील आहेत. ते विद्यार्थ्यांच्या जीवनाला आकार देण्याचे पवित्र कार्य करतात. जसं शिल्पकार एखाद्या पाषाणातून मूर्ती तयार करतो तसंच शिक्षक आपल्या विद्यार्थ्यांना घडवत असतो, असे प्रतिपादन त्यांनी केले.

यावेळी कार्यक्रमाचे अध्यक्ष प्राचार्य डॉ. शिवाजी होडगे यांनी अध्यक्षीय समारोप केला. अध्यक्ष स्थानावरून बोलताना त्यांनी शिक्षक दिनाचे औचित्य व महत्त्व विद्यार्थ्यांना पटवून सांगितले. तसेच कोल्हापूर जिल्ह्यातील आजरा तालुक्याचे सुपुत्र व आंतरराष्ट्रीय ख्यातीचे शिक्षणतज्ञ डॉ. जे पी नाईक यांचाही हा जन्मदिन असल्याने त्यांच्या आठवणींना उजाळा दिला. यावेळी त्यांनी शिक्षकांच्या भूमिकेत असणाऱ्या सर्व विद्यार्थ्यांचे विशेष अभिनंदन केले आणि शुभेच्छा दिल्या.

यावेळी कार्यक्रमाचे स्वागत व प्रास्ताविक कु.आरती गिरीबुवा हिने, आभारप्रदर्शन कु. प्राची फराकटे हिने तर सूत्रसंचालन कु. श्रेया कुंभार हिने केले. यावेळी इंग्रजी विभागप्रमुख प्रा.डॉ. ए.डी.जोशी, नॅक समन्वयक डॉ.एम.एस. पाटील, अर्थशास्त्र विभाग प्रमुख प्रा.डॉ.के.एस.पवार, प्रा.टी.एच.सातपुते, ले फ्टनंट प्रा. व्ही.ए.प्रधान, प्रा.डी.व्ही.गोरे, प्रा.सुशांत पाटील, प्रा. तृती गवाणकर, प्रा.रामचंद्र पाटील, प्रा.संजय हेरवाडे प्रा.धनाजी खतकर, प्रा.नितेश रायकर, प्रा.राहुल बोटे, प्रा.अर्चना कांबळे, प्रा. मनिषा सावेकर आदी प्राध्यापक वृंद तसेच प्रशासकीय सेवक आणि विद्यार्थी-विद्यार्थिनी बहुसंख्येने उपस्थित होते.

## एनसीसी विभागप्रमुख प्रा. प्रधान यांची कॅप्टन पदी यशस्वी झेप



मुरगूड (वार्ताहर): सदाशिवराव मंडलिक महाविद्यालयात सन २००५ पासून कार्यरत असणारे इंग्रजी विभागाचे सहा. प्रा. विनोदकुमार अशोक प्रधान यांच्याकडे एनसीसी विभाग २०१९ पासून सोपवण्यात आला आहे. सन २०२१ मध्ये प्रा. प्रधान यांनी नागपुर येथील कामठी या ठिकाणी खडतर

असे तीन महिन्यांचे प्रशिक्षण पूर्ण करून एन.सी.सी. ची लेफ्टनंट ही उपाधी प्राप्त केली. त्यानंतर जुलै २०२४ मध्ये रिफ्रेशरचे प्रशिक्षण यशस्वीपणे पूर्ण करून कॅप्टन ही रॅक प्राप्त केली. याबद्दल महाविद्यालयाच्या वतीने त्यांचा यथोचित सत्कार करण्यात आला. तसेच महाविद्यालयाच्या एनसीसी च्या सर्व कॅडेट्स यांनीही आपल्या ए.एन.ओ. सरांचा समारंभ पूर्वक सत्कार घडवून आणला.

## 'एक पेड मा के नाम' उपक्रम संपन्न



मुरगूड (वार्ताहर):

सदाशिवराव मंडलिक महा-विद्यालय, मुरगूड व राष्ट्रीय सेवा योजनेच्या संयुक्त विद्यमाने 'एक पेड मा के नाम' हा उपक्रम विद्यार्थी सहभागातून महाविद्यालय परिसरात विविध वृक्षांची लागवड करून घेण्यात आला. महाविद्यालयाचे प्राचार्य डॉ. शिवाजी होडगे यांच्या हस्ते आपल्या आईच्या नावे एक झाड महाविद्यालय परिसरात लावण्यात आले. देशाच्या माननीय पंतप्रधानांनी त्यांच्या आवडत्या "मन की बात" या कार्यक्रमात ५ जून या जागतिक पर्यावरण दिनानिमित्त 'एक पेड मा के नाम' हा उपक्रम सुरू केला. मातृत्व आणि पर्यावरण संवर्धन दोन्हीही साजरे करण्यासाठी वृक्ष लागवडीत जागतिक सहभाग घेण्याचे आवाहन त्यांनी देशवासीयांना केले आहे. या आवाहनाला प्रतिसाद म्हणून राष्ट्रीय सेवा योजनेच्या स्वयंसेवकांनी वृक्षारोपण उपक्रम यशस्वीपणे पार पडला.

या शाश्वत पर्यावरण संवर्धनात्मक कार्यक्रमास महाविद्यालयाचे प्राचार्य डॉ. शिवाजी होडगे यांनी मौलिक मार्गदर्शन

केले. यावेळी ते म्हणाले की, आपण आपल्या आयुष्यात एक तरी झाड लावावे, ते वाढवावे. त्याचे जतन संवर्धन करावे. पर्यावरण संरक्षणाच्या जाणिवेतून आणि सामाजिक बांधिलकीने वृक्षांची लागवड करून आपल्या जन्मदात्या आई वडिलांच्या ऋणातून मुक्त होण्याची संधी या कार्यक्रमाच्या माध्यमातून मिळालेली आहे.

भारतीय कृषी संस्कृतीत आई-वडिलांना मानाचे आणि सन्मानाचे स्थान आहे. त्यामुळे आई-वडिलांच्या नावाने प्रत्येक निसर्ग आणि पर्यावरणाच्या संरक्षणासाठी शक्य तेवढी झाडे लावली पाहिजेत आणि ती जगवली पाहिजेत. यावेळी महाविद्यालय परिसरात विविध पन्नास वृक्षांची लागवड करण्यात आली. यामध्ये प्रामुख्याने वड, पिंपळ, आवळा, लिंब, सागवान, चिंच, जांभूळ इ. अशा विविध वृक्षांची लागवड करण्यात आली. या वृक्षांच्या संवर्धनाची जबाबदारी राष्ट्रीय सेवा योजनेच्या स्वयंसेवकांनी उत्स्फूर्तपणे आपल्याकडे घेतली.

यावेळी राष्ट्रीय सेवा योजनेचे कार्यक्रम अधिकारी प्रा.डॉ.ए.डी.जोशी, प्रा.डॉ.एम.ए.कोळी, प्रा.डी.व्ही.गोरे, प्रा. संजय हेरवाडे, प्रा.सुशांत पाटील, प्रा.डॉ. उदय शिंदे, प्रा.डॉ.एम.एस.पाटील, प्रा.डी.ए.सरदेसाई व प्राध्यापक वृंद व राष्ट्रीय सेवा योजनेचे स्वयंसेवक मोठ्या संख्येने उपस्थित होते.

## शारीरिक शिक्षण विभागाच्या वतीने 'जागतिक योगदिन' साजरा



मुरगूड (वार्ताहर):

येथील सदाशिवराव मंडलिक महाविद्यालयात जागतिक योग दिन साजरा

झाला. यावेळी योग मार्गदर्शक जयराम पाटील प्रमुख उपस्थित होते. त्यांनी योगाची प्रात्यक्षिके सादर करून योगासनांचे महत्त्व पटवून दिले. प्रभारी प्राचार्य प्रा.डॉ. शिवाजीराव होडगे, जिमखाना विभाग प्रमुख प्रा.डॉ.शिवाजी पोवार, प्रा.पांडुरंग फराकटे तसेच दिलीप कांबळे यांच्यासह महाविद्यालयीन प्राध्यापक, प्रशासकीय सेवक, विद्यार्थी-विद्यार्थिनी आदी उपस्थित होते.

## इतिहास विभागाच्या वतीने शाहू महाराज जयंती साजरी



मुरगूड (वार्ताहर):

सदाशिवराव मंडलिक महा-विद्यालयात इतिहास विभागाच्या वतीने राजर्षी छत्रपती शाहू महाराज यांची जयंती उत्साहात साजरी करण्यात आली. अध्यक्षस्थानी महाविद्यालयाचे प्र.प्राचार्य डॉ.शिवाजी होडगे होते. प्रारंभी इतिहास विभागप्रमुख प्रा.डॉ.पी.आर.फराकटे यांनी

सर्वांचे स्वागत करून प्रास्ताविक केले. शाहू प्रतिमेचे पूजन डॉ.शिवाजी होडगे व नाईक दिलीपराव कांबळे यांच्या हस्ते करण्यात आले. नाईक दिलीपराव कांबळे हे निवृत्त होत असल्यामुळे व त्यांचे इतिहास विभागातील योगदानामुळे इतिहास विभागप्रमुख प्रा.डॉ.पी.आर.फराकटे यांनी शाल व बुके देऊन सत्कार केला. यावेळी होडगे यांनी छत्रपती शाहू महाराज यांच्या जीवन व कार्याचा आढावा घेतला.

कार्यक्रमास महाविद्यालयातील सर्व प्राध्यापक, शिक्षकेतर कर्मचारी, विद्यार्थी-विद्यार्थिनी उपस्थित होते. सूत्रसंचालन प्रा.सुशांत पाटील यांनी केले तर आभार प्रा.डी.व्ही.गोरे यांनी मानले.



## ७८ वा भारतीय स्वातंत्र्य दिन देशभक्तीपर गीतांनी उत्साहात साजरा



मुरगूड (वार्ताहर):

सदाशिवराव मंडलिक महाविद्यालयाच्या इतिहास विभाग, सांस्कृतिक विभाग व एनसीसी विभाग यांच्या संयुक्त विद्यमाने ७८ वा 'भारतीय स्वातंत्र्य दिन'

उत्साहात साजरा करण्यात आला. याप्रसंगी महाविद्यालयाचे प्र. प्राचार्य डॉ. शिवाजी होडगे, मराठी विभागाचे प्रा. सुरेश दिवाण, अर्थशास्त्र विभागाचे प्रा. डॉ. किरण पवार, लेफ्टनंट प्रा. विनोदकुमार प्रधान, शारीरिक शिक्षण विभाग प्रमुख प्रा. डॉ. शिवाजी पोवार, सांस्कृतिक विभाग प्रमुख प्रा. दिपक साळुंखे, इतिहास विभाग प्रमुख प्रा. डॉ. पी. आर. फराकटे यांच्यासह सर्व प्राध्यापक वृंद, शिक्षकेत्तर कर्मचारी, सर्व विभागाचे विद्यार्थी, एनसीसीचे कॅडेट्स यांच्या उपस्थितीत ध्वजारोहण झाले.

महाविद्यालयाच्या एन.सी.सी. कॅडेटनी झिल सादर करुन तिरंग्याला मानाची सलामी दिली. त्यानंतर दादोबा

मंडलिक सभागृहामध्ये देशभक्तीपर गीतांचा सांस्कृतिक कार्यक्रम आयोजित करण्यात आला होता. यावेळी कार्यक्रमाच्या अध्यक्षस्थानी प्राचार्य डॉ. शिवाजी होडगे होते. त्यांनी उपस्थितांना सदर दिवसाचे महत्त्व विषद केले. कार्यक्रमाच्या सुरुवातीला प्रा. डॉ. पी. आर. फराकटे यांनी सर्वांचे स्वागत करून प्रास्ताविक केले. त्यानंतर सांस्कृतिक कार्यक्रमाची सुरुवात झाली. या कार्यक्रमांमध्ये महाविद्यालयातील बीए, बी.कॉम, बी.एससी व बी.सी.ए या सर्व विभागातील विद्यार्थ्यांनी सहभाग घेतला होता. या कार्यक्रमांमध्ये देशभक्तीपर गीत, पर्यावरण गीत, देशभक्तीपर भाषणे यांचा समावेश होता. या

कार्यक्रमात विशेष म्हणजे महाविद्यालयातील काही प्राध्यापकांनी सुद्धा सहभाग घेतला होता. यावेळी एनसीसीचे कॅडेट्स, विद्यार्थी आणि प्राध्यापक बंधु-भगिनींनी देशभक्तीपर गीते, एकपात्री प्रयोग, व्याख्यान, शेर-शायरी असे बहारदार सादरीकरण केले, सदर सादरीकरणानंतर सर्व उपस्थितांना अल्पोपहार देण्यात आला व भारत माता की जय वंदे मातरम च्या घोषणांनी कार्यक्रमाची सांगता झाली. कार्यक्रमाचे सूत्रसंचालन प्रा. दिपक साळुंखे यांनी केले तर आभार प्रा. नितेश रायकर यांनी मानले.

## विद्यार्थ्यांसाठी प्लेसमेंट कॅम्प चे आयोजन



मुरगूड (वार्ताहर):

भारतातील नंबर वन कंपनी Expertron Technologies प्रायव्हेट लिमिटेड, मुंबई आणि सदाशिवराव मंडलिक महाविद्यालय, मुरगूड यांच्या संयुक्त विद्यमाने येथे बी.ए., बी.कॉम., बी.एससी आणि बी.सी.ए. विभागातील शेवटच्या वर्षाचे सर्व विद्यार्थ्यांसाठी नोकरी संदर्भात, मार्गदर्शन शिबिर आयोजित करण्यात आले होते.

सदर शिबिरामध्ये ग्रामीण विद्यार्थ्यांना भविष्यात बँकिंग, इन्शुरन्स, फायनान्स, एच.आर. आणि आयटी क्षेत्रातील उपलब्ध असणाऱ्या नोकरी संदर्भात मार्गदर्शन करून विद्यार्थ्यांचे उज्वल भविष्य घडविण्याचे काम कंपनी करत आहे. नामवंत फायनान्स कंपनी, प्रायव्हेट बँका, इन्शुरन्स कंपनीशी कंपनीने प्लेसमेंट संदर्भात करार केलेला आहे. भारतातील 7500 टॉप कंपन्यांचे एक्सपर्ट,

कंपनीकडे असून कंपनीने आतापर्यंत 20 हजारहून अधिक विद्यार्थ्यांना, फायनान्स, बँकिंग व आयटी क्षेत्रामध्ये नोकरी उपलब्ध करून दिलेली आहेत. विद्यार्थ्यांच्या स्वप्नांची पूर्ती करणे व त्यांचे भविष्य उज्वल करणे हेच उद्दिष्ट ठेवले आहे, असे कंपनीचे चॅनल पार्टनर मा. निलेश कदम यांनी यावेळी सांगितले.

महाविद्यालयाचे प्राचार्य डॉ. शिवाजी होडगे यांनी या अभिनव उपक्रमाचे कौतुक करून याचा लाभ उपस्थित विद्यार्थ्यांनी घ्यावा असे सांगून, महाविद्यालय या उपक्रमामध्ये सहकार्य करेल अशी ग्वाही दिली. महाविद्यालयाचे प्लेसमेंट कमिटीचे प्रमुख प्रा. डॉ. एच. एम. सोहनी, प्रा. डॉ. यु. आर. शिंदे प्रा. डॉ. एम. ए. कोळी, लेफ्टनंट प्रा. व्ही. ए. प्रधान, प्रा. तृप्ती गवाणकर यांनी या कामी विशेष लक्ष देऊन विद्यार्थ्यांना ही संधी उपलब्ध करून देणे कामी विशेष सहकार्य केले. महाविद्यालयामार्फत कंपनीचे चॅनल पार्टनर मा. निलेश कदम, सेल्स मॅनेजर व्ही. बी. हेंदळकर, तथ्यबा खान यांचा सत्कार करण्यात आला. कार्यक्रमाचे आभार प्रा. राहुल बोटे यांनी मानले. सदर शिबिरामध्ये बी.कॉम., बी.ए., बीसीए, बीएससी या विभागाच्या बहुसंख्य विद्यार्थ्यांनी सहभाग घेतला.

## वाणिज्य व अर्थशास्त्र विभागाच्या वतीने इकॉम उपक्रमाचे आयोजन



मुरगूड (वार्ताहर):

जीवनात पैसा मिळवणे, सांभाळणे व वाढवणे ही त्रिसूत्री व बचत गुंतवणूक योग्य मार्गाने केल्यास खऱ्या अर्थाने वित्तीय साक्षरता समृद्ध होईल, असे मत सेबीचे तज्ञ व शिवाजी विद्यापीठाचे माजी अर्थशास्त्र विभाग प्रमुख प्रा. डॉ. विजय ककडे यांनी सदाशिवराव मंडलिक महाविद्यालय, मुरगूड अर्थशास्त्र विभाग व वाणिज्य विभागांच्यावतीने आयोजित इकॉम उपक्रमांतर्गत वित्तीय साक्षरता व अर्थ स्वातंत्र्य या विशेष व्याख्यान प्रसंगी ते बोलत होते. सध्याच्या काळात प्रत्येकाने वित्तीय दृष्ट्या साक्षर असणे गरजेचे आहे. आर्थिक बचत, गुंतवणूक साधने, वित्तीय नियोजन, फसव्या योजनांचे गौडबंगाल याबाबत महत्त्वपूर्ण माहिती विद्यार्थ्यांना दिली.

इकॉम उपक्रमांतर्गत सामान्यज्ञान

स्पर्धा व पोस्टर प्रेझेंटेशन स्पर्धेचे आयोजन करण्यात आले होते. परीक्षेमध्ये एकूण 50 गुणांची बहुपर्यायी प्रश्नावली तयार करण्यात आली. सदर सामान्य ज्ञान स्पर्धेत 100 विद्यार्थ्यांनी उत्स्फूर्त सहभाग घेतला. तसेच पोस्टर प्रेझेंटेशन स्पर्धा आयोजित करण्यात आली. बजेटविषयी विविध पोस्टर बनवण्यात आले व विद्यार्थ्यांकडून त्याचे सादरीकरण करण्यात आले. सदर स्पर्धेत प्रथम तीन क्रमांकाच्या विद्यार्थ्यांना प्रमाणपत्र व एक पुस्तक देऊन गौरवण्यात आले

या कार्यक्रमाच्या अध्यक्षस्थानी महाविद्यालयाचे कार्यतत्पर प्राचार्य डॉ. शिवाजी होडगे होते. या कार्यक्रमाचे स्वागत प्रास्ताविक अर्थशास्त्र विभाग प्रमुख डॉ. के. एस. पवार यांनी केले. पाहुण्यांची ओळख डॉ. सोनाली कुंभार यांनी करून दिली. यावेळी प्रमुख उपस्थित वाणिज्य शाखा प्रमुख डॉ. एम. ए. कोळी, वाणिज्य विभाग प्रमुख डॉ. यू. आर. शिंदे, प्रा. रामचंद्र पाटील, प्रा. तृप्ती गवाणकर, प्रा. राहुल बोटे, सर्व प्राध्यापक वृंद, प्रशासकीय सेवक, कर्मचारी व विद्यार्थी मोठ्या संख्येने उपस्थित होते. शेवटी कार्यक्रमाचे आभार डॉ. गुरुनाथ सामंत यांनी मानले.

## सॉक्रेटीस क्लबच्या वतीने व्याख्यानाचे आयोजन



मुरगूड (वार्ताहर):

सदाशिवराव मंडलिक महाविद्यालय, मुरगूड येथील Socrates Club च्या वतीने 'IQAC and Academic Planning' या विषयावर प्रा. डॉ. सौ. माणिक पाटील यांचे व्याख्यान आयोजित करण्यात आले. या प्रसंगी बोलताना सौ. पाटील यांनी Academic Planning मधील IQAC चे महत्त्व विषद केले. कार्यक्रमाचे अध्यक्ष प्रा. सुरेश दिवाण यांनी सौ. पाटील यांच्या व्याख्यानाचा धावता आढावा घेतला. कार्यक्रमाचे सूत्रसंचालन प्रा. सुशांत पाटील यांनी केले तर आभार प्रा. डॉ. एम. ए. कोळी यांनी केले. सदर कार्यक्रमाला प्राचार्य शिवाजीराव होडगे व सर्व प्राध्यापक हजर होते.

तसेच पुढील सत्रात Socrates Club च्या वतीने 'प्राचार्य शिवाजीराव भोसले आणि त्यांचे साहित्य' या विषयावर प्रा. नितेश रायकर यांचे व्याख्यान आयोजित करण्यात आले. या प्रसंगी बोलताना श्री. रायकर यांनी प्राचार्य शिवाजीराव भोसले आणि त्यांचे साहित्य यावर मार्मिक भाष्य केले. कार्यक्रमाचे अध्यक्ष प्रा. पांडुरंग सारंग यांनी प्रा. नितेश रायकर यांच्या व्याख्यानाचा धावता आढावा घेतला. कार्यक्रमाचे सूत्रसंचालन प्रा. डॉ. सौ. सोनाली कुंभार यांनी केले तर आभार प्रा. अर्चना कांबळे यांनी मानले. सदर कार्यक्रमाला प्राचार्य शिवाजीराव होडगे व सर्व प्राध्यापक हजर होते.

## मंडलिक महाविद्यालयाचा माजी विद्यार्थी वैभव वंदुरे झाला पोलीस उपनिरीक्षक



मुरगूड (वार्ताहर): महाराष्ट्र लोकसेवा आयोगा-मार्फत घेण्यात आलेल्या स्पर्धा परीक्षेतून महाविद्यालयाचा माजी विद्यार्थी वैभव विश्वनाथ वंदुरे याची पोलीस उपनिरीक्षक पदी निवड झाली. शिंदेवाडी सारख्या ग्रामीण भागातून शेतकरी कुटुंबातून येऊन आणि कोणतीही शैक्षणिक पार्श्वभूमी नसताना आजोबांच्या प्रेरणेने यश संपादन केले आणि गावातील पहिला फौजदार होण्याचा मान मिळविला. त्याच्या या यशाबद्दल सर्वत्र त्याचे कौतुक होत आहे.

त्याच्या या अभिनंदनीय निवडी बद्दल महाविद्यालयातील स्पर्धा परीक्षा केंद्र आणि अर्थशास्त्र विभागाच्या संयुक्त

विद्यमाने त्याचा यथोचित सत्कार करण्यात आला. ग्रामीण भागातून त्याने मिळवलेले हे यश निश्चितच नव्या पिढीला नवी ऊर्जा, नवी चेतना देणारे आदर्शवत ठरेल. सत्काराला उत्तर देताना तो म्हणाला की, स्पर्धा परीक्षा क्षेत्र हे अनिश्चित स्वरूपाचे आहे. इथं यशाचा पासवर्ड सांगता येत नाही परंतु प्रामाणिकपणे कष्ट केले, नियोजन करून अभ्यास केला, जिद्द, चिकाटी आणि मेहनतीच्या जीवावर यशाच्या शिखरावर निश्चितपणाने पोहोचता येते. यावेळी त्यांनी पूर्व परीक्षा, मुख्य परीक्षा, मुलाखत आणि मैदानी चाचणी बद्दल सविस्तर विद्यार्थ्यांना मार्गदर्शन केले.

यावेळी महाविद्यालयाचे प्राचार्य डॉ. शिवाजी होडगे यांच्या हस्ते वैभवचा शाल, श्रीफळ आणि बुके देऊन सत्कार करण्यात आला. यावेळी अर्थशास्त्र विभाग प्रमुख डॉ. के. एस. पवार, प्रा. संजय हेरवाडे, प्रा. रामचंद्र पाटील, प्रा. डी. व्ही. गौरे, प्रा. सुशांत पाटील, डॉ. गुरुनाथ सामंत, डॉ. सोनाली कुंभार व विद्यार्थी उपस्थित होते.



## बीसीए व बीएससी विभागामार्फत 'शिक्षक दिन' साजरा



मुरगूड (वार्ताहर):

सदाशिवराव मंडलिक महाविद्यालयात बी.सी.ए विभागाच्या वतीने डॉ. सर्वपल्ली राधाकृष्णन व डॉ.जे.पी.नाईक यांच्या भारतीय शैक्षणिक क्षेत्रात केलेल्या बहुमूल्य योगदानाची आठवण करून दिली. तसेच महात्मा जोतिबा फुले व त्यांच्या पत्नी सावित्री बाई फुले यांना त्यांनी महिला शैक्षणिक क्षेत्रात केलेल्या बहुमूल्य योगदान दिल्याबद्दल मानवंदना दिली. विद्यार्थ्यांकडून सगळ्या शिक्षकांना पुष्पगुच्छ देण्यात आले.

या कार्यक्रमाला विभाग प्रमुख

प्रा. विनायक माने, प्रा. स्नेहा हवालदार, प्रा. शितल मोरबाळे, प्रा. अश्विनी गुजर, प्रा. अमृता पाटील, प्रा. शिल्पा कुडवे, प्रयोगशाळा परिचालक श्री. सुनील कडाकने व बी.सी.ए. विभागाचे सर्व विद्यार्थी उपस्थित होते. कार्यक्रमाचे सूत्रसंचालन प्रा. अमृता पाटील यानी केले, तर प्रा. शिल्पा कुडवे यांनी प्रमुख पाहुणे व कार्यक्रमाला उपस्थित सगळ्यांचे आभार मानले व कार्यक्रमाची सांगता झाली.

त्यानंतर विभागातील विद्यार्थ्यांनी

## डॉ. नरेंद्र दाभोळकरांना प्रात्यक्षिकासह अभिवादन



मुरगूड (वार्ताहर):

सदाशिवराव मंडलिक महाविद्यालय, मुरगूड येथे डॉ. नरेंद्र दाभोळकर यांना ११ व्या पुण्यतिथीनिमित्त अंधश्रद्धा निर्मूलनाची प्रात्यक्षिके दाखवत महाविद्यालयातील विवेक वाहिनीच्या वतीने भावपूर्ण अभिवादन करण्यात आले.

कार्यक्रमाच्या अध्यक्षस्थानी महाविद्यालयाचे प्रभारी प्राचार्य डॉ. शिवाजीराव होडगे होते. सुरुवातीला महाविद्यालयातील विवेक वाहिनी प्रमुख प्रा. डॉ. पी. आर. फराकटे यांनी सर्वांचे स्वागत करून प्रास्ताविक केले. त्यानंतर प्रभारी प्राचार्य यांच्या हस्ते डॉ. नरेंद्र दाभोळकर यांच्या प्रतिमेस पुष्पहार अर्पण करून महाविद्यालयाच्या वतीने अभिवादन

करण्यात आले.

महाविद्यालयातील अंधश्रद्धा निर्मूलन कार्यकर्ता B.C.A द्वितीय वर्षाचा विद्यार्थी कु. आदित्य तहसिलदार याने अंधश्रद्धे विषयी जागृती करत असताना समाजात भौदुंगिरी, हातचालखी करून लोकांना कोणत्या पद्धतीने फसवले जाते, याचे प्रात्यक्षिक करून दाखवले त्यामुळे कार्यक्रमात उत्सुकता वाढली. विद्यार्थ्यांनी प्रात्यक्षिकात प्रत्यक्ष सहभाग घेऊन आपण कसे फसवले जातो याचा प्रत्यक्ष अनुभव घेतला.

या कार्यक्रमास डॉ. एम. ए. कोळी, प्रा. प्रधान, डॉ. सोहनी, प्रा. सुशांत पाटील, प्रा. संजय हेरवाडे, प्रा. राम पाटील, प्रा. डी. व्ही. गोरे, प्रा. गुरूनाथ सामंत, प्रा. दयानंद कांबळे, प्रा. सामंत मंडम, प्रा. पाटील मंडम, प्रा. कुंभार मंडम तसेच सर्व प्राध्यापक, शिक्षकेतर कर्मचारी व विद्यार्थी उपस्थित होते. यावेळी सूत्रसंचालन प्रा. अर्चना कांबळे यांनी केले तर प्रा. नितेश रायकर यांनी आभार मानले.

## रसायनशास्त्र विभागाच्या वतीने 'पॅथॉलॉजी लॅबमधील रोजगाराच्या संधी' या विषयावर व्याख्यान



मुरगूड (वार्ताहर):

रसायनशास्त्र विभाग व National Skill Development Corporation यांच्या वतीने Employment Opportunities in Pathology Labs या विषयावर व्याख्यान आयोजित करण्यात आले होते. यासाठी मार्गदर्शक श्री. विक्रम शिंगे सर (LPL academy for Laboratory Medicine, Kolhapur) हे होते. विद्यार्थ्यांना 12 वी तसेच B.Sc. झाल्यानंतर फार्मा व पॅथॉलॉजी लॅब मध्ये कोणकोणत्या रोजगाराच्या संधी उपलब्ध आहेत याच्यावर



मार्गदर्शन करण्यात आले.

याप्रसंगी महाविद्यालयाचे प्राचार्य डॉ. शिवाजी होडगे, श्री. शुभंकर जोशी, प्रा. सुरज मांगले (विज्ञान विभाग प्रमुख), प्रा. मयूर कांबळे (रसायनशास्त्र विभाग प्रमुख), प्रा. वैशाली कांबळे, प्रा. तेजस्विनी गुरव, प्रा. हर्षदा पाटील, प्रा. सोनाली कुराडे, प्रा. तेजस्विनी कांबळे, प्रा. आदिती बांबरे, प्रा. सोनाली बाबर, प्रा. अश्विनी गुजर, श्री. सतीश खराडे तसेच विज्ञान विभागाचे सर्व विद्यार्थी-विद्यार्थिनी उपस्थित होते. प्रास्ताविक व आभार प्रा. अभिजित कांबळे यांनी केले.

## डॉ. एस. आर. रंगनाथन जयंती साजरी



मुरगूड (वार्ताहर):

सदाशिवराव मंडलिक महाविद्यालय, मुरगूड येथील महात्मा फुले ग्रंथालयामध्ये ग्रंथालयशास्त्राचे जनक डॉ. एस. आर. रंगनाथन यांची जयंती साजरी करणेत आली. सुरुवातीस डॉ. एस. आर. रंगनाथन यांच्या प्रतिमेचे पूजन महाविद्यालयाचे प्राचार्य डॉ. शिवाजीराव होडगे यांच्या हस्ते करणेत आले. तर उपस्थितांचे स्वागत व प्रास्ताविक ग्रंथालय परिचर व सामाजिक कार्यकर्ते सात्तापा कांबळे बस्तवडेकर यांनी केले. तर प्रमुख पाहुणे महाविद्यालयाचे मा. ग्रंथपाल तानाजी सातपुते सर हे होते. यावेळी त्यांनी आपल्या मनोगता मध्ये आज भारतामध्ये ग्रंथालय आणि माहिती शास्त्रामध्ये जी काही प्रगती झालेली दिसत आहे त्यामध्ये सर्वाधिक मोठे

योगदान डॉ. एस. आर. रंगनाथन यांचे आहे. त्यामुळे त्यांना भारतीय ग्रंथालय शास्त्राचे जनक म्हटले जाते.

शियाली रामामृत रंगनाथन यांचा जन्म तमिळनाडूतील शियाली या गावात 9 ऑगस्ट 1892 रोजी झाला. ग्रंथालयांना जास्तीत जास्त लोकाभिमुख बनवण, त्याचा फायदा सर्वसामान्यांना व्हावा यासाठी त्यांनी ग्रंथालयाची पंचसूत्री तयार केली. ज्या आधारावरच ग्रंथालयशास्त्राचा पाया रचला गेला आहे. यावेळी महाविद्यालयाचे प्राचार्य डॉ. शिवाजीराव होडगे, महाविद्यालयाचे समाजशास्त्र विभाग प्रमुख प्रा. पी. एस. सारंग इत्यादींनी मनोगते व्यक्त केली.

यावेळी डॉ. एम. ए. कोळी, प्रा. गुरुनाथ सामंत, प्रा. सुशांत पाटील, प्रा. कुंभार मंडम, प्रा. सामंत मंडम, प्रा. अर्चना कांबळे मंडम, ग्रंथालय परिचर श्री. संजय भारमल, सदाशिव गिरीबुवा व एन. सी. सी. कॅडेट्स हजर होते. शेवटी सर्वांचे आभार ग्रंथपाल सौ. प्रांजली विनायक सातपुते यांनी मानले.

## 'राष्ट्रीय शैक्षणिक धोरण व अभ्यासक्रम' या विषयावर एकादिवसीय चर्चासत्र संपन्न



मुरगूड (वार्ताहर):

महाविद्यालयातील I Q A C विभागाच्या वतीने 'राष्ट्रीय शैक्षणिक धोरण व अभ्यासक्रम' या विषयावर प्रा. डॉ. यु. आर. शिंदे यांचे व्याख्यान आयोजित करण्यात आले. प्रारंभी I Q A C च्या समन्वयक प्रा. डॉ. सौ. माणिक पाटील यांनी स्वागत व प्रास्ताविक केले. यानंतर प्रा. डॉ. यु. आर. शिंदे यांनी एनईपी अंतर्गत

विविध शाखांना विद्यापीठ अंतर्गत समाविष्ट करण्यात आलेले अभ्यासक्रम, त्यांचे पर्याय व त्यांची निवड यासंदर्भात विवेचन केले. त्याचसोबत त्यांनी गुणांकन पद्धती यावर सर्वांच्या शंकांचे निरसन केले. 2024 मध्ये एनईपी द्वारे नवीन शिक्षण पद्धती अवलंबण्यात आलेली आहे. त्यानुसार अभ्यासक्रम, त्यातील निवडीचे स्वातंत्र्य यातून निर्माण झालेले बरेचसे संभ्रम त्यांनी दूर केले. याप्रसंगी महाविद्यालयातील सर्व प्राध्यापक वृंद उपस्थित होता. यानंतर महाविद्यालयाचे प्राचार्य डॉ. शिवाजी होडगे यांनी उपस्थितांना मार्गदर्शन केले. कार्यक्रमाचे सूत्रसंचालन प्रा. सुशांत पाटील यांनी तर आभार प्रा. विनायक माने यांनी मानले.

## 'मायक्रो बायोलॉजिकल उपकरणे आणि ग्रंथालय भेट' यावर एकादिवसीय कार्यशाळा



मुरगूड (वार्ताहर):

सदाशिवराव मंडलिक महाविद्यालय मधील बीएससी भाग दोन मधील मायक्रोबायोलॉजी विभागाच्या विद्यार्थ्यांनी देवचंद कॉलेज, अर्जुननगर येथे एकादिवसीय 'मायक्रो बायोलॉजिकल

उपकरणे आणि ग्रंथालय भेट' यावर एक दिवसीय कार्यशाळेत सहभाग घेतला. यावेळी त्यांनी तेथील रिसर्च लॅब्स मध्ये असणारी विविध उपकरणे कशी हाताळली जातात याची माहिती जाणून घेतली. तसेच तेथील पुस्तके, महात्म्यांची माहिती असणारे खंड, ईबुक्स, तसेच पुस्तकांची देवाण घेवाण कशा पद्धतीने केली जाते ते देखील खूप चांगल्या प्रकारे सांगितले. याप्रसंगी देवचंद कॉलेजच्या प्राचार्या प्रा. जी. डी. इंगळे तसेच मायक्रोबायोलॉजी विभागातील प्रा. तेजस्विनी कांबळे, प्रा. आदिती भांबरे व विद्यार्थी बहुसंख्येने उपस्थित होते.



## पर्यावरण संसाधन केंद्र व एनसीसी विभागाच्या वतीने वृक्षारोपण उपक्रम



मुरगुड (वार्ताहर): सदाशिवराव मंडलिक महाविद्यालयात पर्यावरण संसाधन केंद्र व एन.सी.सी. यांच्या संयुक्त विद्यमाने महाविद्यालय परिसरात वृक्षारोपण करण्यात आले. शाश्वत नैसर्गिक स्रोतांचे संवर्धन व्हावे, यादृष्टीने वृक्षलागवड करणे व त्यांचे संवर्धन करणे हे उपक्रम महत्त्वाचे आहेत. तसेच जागतिक हवामान बदलाचा प्रतिकूल परिणाम विचारत घेता शाश्वत विकासाच्या दृष्टीने वृक्षारोपण करणे अत्यंत महत्त्वाचे आहे. तसेच राजर्षी शाहूंच्या विचारांचा व कार्याचा आदर्श डोळ्यासमोर ठेवून राजर्षी शाहू जयंतीनिमित्त महाविद्यालय परिसरात वृक्षारोपण करण्यात आले. सुरुवातीस उपक्रमाचे समन्वयक प्रा.दादासाहेब सरदेसाई यांनी सर्वांचे स्वागत करून वृक्षारोपण उपक्रमाची माहिती दिली. यावेळी

महाविद्यालयाचे प्राचार्य डॉ. शिवाजी होडगे सर यांच्या शुभहस्ते वृक्षारोपण उपक्रमाला सुरुवात करण्यात आली. यावेळी मा. प्राचार्य यांनी आपल्या मनोगत वृक्षारोपणाचे महत्त्व विद्यार्थ्यांना समजावून सांगितले.

यावेळी प्रमुख उपस्थिती म्हणून एन.सी.सी.चे लेफ्टनंट प्रा. विनोद कुमार प्रधान, कॉमर्स विभागाचे प्रा.डॉ. उदयकुमार शिंदे, इंग्रजी विभागाच्या प्राध्यापिका डॉ. माणिक पाटील मॅडम, प्रा. डॉ. एच. एम. सोहनी, कॉमर्स विभागाचे एम.ए. कोळी, एन.एस.एस. विभागाचे प्रा.डी.व्ही.गोरे, प्रा. सुशांत पाटील, प्रा. डी.पी. साळुंखे, प्रा. मयूर कांबळे, प्रा. अभिजीत कांबळे इ. उपस्थित सर्व मान्यवरांच्या हस्ते महाविद्यालय परिसरात वृक्षारोपण करण्यात आले.

यावेळी एन.सी.सी. चे सर्व कॅडेट्स, एन.एस.एस. सर्व स्वयंसेवक तसेच पर्यावरण संसाधन केंद्राचे विद्यार्थी-विद्यार्थिनी उपक्रमात सक्रिय सहभाग झाले. शेवटी प्रा.व्ही.ए.प्रधान यांनी सर्वांची आभार मानले.

## 'समाजासाठी पसायदान' या विषयावर व्याख्यानेचे आयोजन



मुरगुड (वार्ताहर): सदाशिवराव मंडलिक महाविद्यालय, मुरगुड येथे समाजशास्त्र विभागाच्या वतीने समाजासाठी 'ज्ञानेश्वरांचे पसायदान' या विषयावर व्याख्यान आयोजित करण्यात आले. प्रा. रामचंद्र पाटील हे प्रमुख वक्ते होते. कार्यक्रमाच्या अध्यक्षस्थानी प्राचार्य डॉ. शिवाजीराव होडगे हे होते. प्रारंभी स्वागत व प्रास्ताविक

समाजशास्त्र विभागप्रमुख प्रा. पांडुरंग सारंग यांनी केले. प्रा. रामचंद्र पाटील यांनी ज्ञानेश्वरांचे पसायदान समस्त विश्व कल्याणासाठी दान असल्याचे स्पष्ट करून विद्यार्थ्यांनी अध्यात्मातून समाजचिंतन करावे हे स्पष्ट केले. अध्यक्षीय मनोगतात डॉ. शिवाजीराव होडगे यांनी सर्वच संत हे समाजासाठी कल्याणकारी कार्य करत होते. संतहेसमाजाला निरंतर प्रेरणादायी असल्याचे सांगितले. कार्यक्रमाचे सूत्रसंचालन डॉ. दिपाली सामंत यांनी केले. कार्यक्रमासाठी प्रा. गुरुनाथ सामंत, प्रा. संजय हेरवाडे, प्रा. विश्वनाथ चौगले, प्रा. अर्चना कांबळे, प्रा. सोनाली कुंभार इ. मान्यवर उपस्थित होते. शेवटी आभार व समारोप प्रा. मनिषा पाटील यांनी केला.

## जीवनात आर्थिक बचत मोलाची : हेमंत जांभळीकर सेबी अंतर्गत 'आर्थिक साक्षरता' कार्यक्रम संपन्न



मुरगुड (वार्ताहर):

जीवनात आर्थिक बचत ही महत्त्वाची असून ती मोलाची आहे प्रत्येकाने बचत ही आतापासूनच करायला हवी, असे मत सेबीचे रिसोर्स प्रसन्न हेमंत जांभळीकर यांनी सदाशिवराव मंडलिक महाविद्यालय मुरगुड येथे गणित व सायन्स विभागातर्फे आयोजित आर्थिक साक्षरता कार्यक्रम प्रसंगी केले. नुकताच सेबी अंतर्गत आर्थिक साक्षरता हा कार्यक्रम संपन्न झाला. या कार्यक्रमाच्या अध्यक्षस्थानी महा-विद्यालयाचे प्राचार्य डॉ. शिवाजीराव होडगे हे होते. महाविद्यालयाच्या वतीने सेबी रिसोर्स पर्सन हेमंत जांभळीकर व पत्रकार सुभाष चौगले यांचा सत्कार देखील

करण्यात आला. कार्यक्रमात प्राचार्य डॉ. शिवाजीराव होडगे व प्रा. सुरज मांगले यांनी आपली मनोगते व्यक्त केलीत. या चर्चा सत्रात "सेबी रिसोर्स पर्सन हेमंत जांभळीकर यांच्या रसाळ वाणीतून सध्याच्या काळात बचत, गुंतवणूक तसेच गुंतवणुकीतील फायदे - तोटे यासंदर्भात अतिशय चांगली माहिती विद्यार्थ्यांना दिली. ही उपयुक्त माहिती विद्यार्थ्यांच्या जीवनात महत्त्वाची ठरणार असून आर्थिक नियोजन कसे करावे व आर्थिक सक्षम कसे व्हावे या संदर्भात उपयुक्त माहिती दिली. ही माहिती विद्यार्थ्यांच्या जीवनात उपयुक्त ठरणार आहे. यामध्ये ८० हून जास्त विद्यार्थ्यांनी आपला सहभाग दर्शविला.

या प्रसंगी प्राचार्य डॉ. शिवाजी होडगे, प्रा. सुरज मांगले प्रा. मयूर कांबळे, प्रा. हर्षदा पाटील, प्रा. अभिजीत कांबळे, सतीश खराडे, सामाजिक कार्यकर्ते पत्रकार सुभाष चौगले सर्व विद्यार्थी उपस्थित होते. प्रास्ताविक प्रा. हर्षदा पाटील यांनी तर आभार प्रा. अभिजीत कांबळे यांनी मानले.

## मा. विरेंद्रभैय्या मंडलिक यांची 'युवासेना पश्चिम महाराष्ट्र निरीक्षक' पदी निवड



मुरगुड (वार्ताहर): जय शिवराय एज्युकेशन सोसायटीचे कार्याध्यक्ष मा.विरेंद्रभैय्या मंडलिक यांची 'युवासेना पश्चिम महाराष्ट्र निरीक्षक' पदी अभिनंदनीय निवड झाली. त्यासाठी त्यांना महाराष्ट्राचे मुख्यमंत्री मा. एकनाथजी शिंदे व

युवानेते खासदार मा.श्रीकांतजी शिंदे यांचे विशेष मार्गदर्शन व प्रोत्साहन लाभले. या निवडीमुळे कोल्हापूर जिल्ह्यासह पश्चिम महाराष्ट्राला एक आश्वासक युवा नेतृत्वाचा चेहरा मिळाला आहे, अशी भावना जनमानसात पाहायला मिळाली. त्यांच्या या निवडी बद्दल सर्वत्र त्यांचे कौतुक होत आहे.

## करिअर मार्गदर्शन आणि उद्योजकता विकास कार्यशाळा संपन्न



मुरगुड (वार्ताहर):

करिअर मार्गदर्शन आणि उद्योजकता विकास कार्यशाळेच्या उद्घाटन प्रसंगी महाविद्यालयाचे प्राचार्य डॉ. शिवाजी होडगे, राष्ट्रीय सेवा योजनेचे कार्यक्रम अधिकारी डॉ. एम.ए.कोळी, प्रा.डी.व्ही.गोरे, प्रा.संजय हेरवाडे तसेच प्रथम एज्युकेशन फाउंडेशन कोल्हापूरचे प्रमुख मान्यवर आदी...

सदाशिवराव मंडलिक महा-विद्यालय, मुरगुड राष्ट्रीय सेवा योजना, राज्यशास्त्र विभाग आणि प्रथम एज्युकेशन फाउंडेशन, कोल्हापूर यांच्या संयुक्त विद्यमानाने 'करिअर मार्गदर्शन आणि उद्योजकता विकास' या विषयावरती एकदिवसीय कार्यशाळा संपन्न झाली. स्वागत प्रास्ताविक करताना राष्ट्रीय सेवा योजनेचे सहाय्यक प्रकल्प अधिकारी प्रा. संजय हेरवाडे यांनी केले.

अध्यक्ष पदावरून बोलताना

महाविद्यालयाचे प्राचार्य म्हणाले की, तुमची बुद्धिमत्ता, क्षमता व आवडीबरोबरच व्यक्तिमत्त्वाचा विचार करून करिअर निवडणे महत्त्वाचे आहे. कारण ज्या क्षेत्रात करिअर करायचे आहे, त्या क्षेत्रातील लाइफस्टाइलला अनुरूप व्यक्तिमत्त्व असावे लागते बुद्धिमत्ता, आवड, क्षमता व व्यक्तिमत्त्व इ. घटकांचा विचार विद्यार्थीदशेतच करायला पाहिजे असे ते म्हणाले.

कार्यशाळेसाठी प्रमुख उपस्थित डॉ. एम.ए.कोळी, प्रा.रामचंद्र पाटील, प्रा. विश्वनाथ चौगले, सतीश खराडे, राष्ट्रीय सेवा योजनेचे विद्यार्थी, एन.सी.सी. चे विद्यार्थी मोठ्या संख्येने उपस्थित होते. या कार्यशाळेत सहभागी विद्यार्थ्यांना मान्यवरांच्या हस्ते प्रमाणपत्र देऊन सन्मानित करण्यात आले कार्यशाळेसाठी उपस्थित मान्यवरांचे आभार प्रा.डी.व्ही.गोरे यांनी मानले तर सूत्रसंचालन प्रा. सुशांत पाटील यांनी केले.

## राजीव गांधी जयंती निमित्त 'एकता दौड' संपन्न



मुरगुड (वार्ताहर):

सदाशिवराव मंडलिक महा-विद्यालय, मुरगुड अंतर्गत राष्ट्रीय सेवा योजना विभाग यांच्या वतीने दिवंगत माजी पंतप्रधान राजीव गांधी यांच्या 80 व्या जयंती दिनी सद्भावना दिन साजरा करण्यात आला. यानिमित्ताने 'एकता दौड' चे आयोजन करण्यात आले होते. महा-विद्यालयापासून शिंदेवाडी गावा पर्यंत ही एकता दौड संपन्न झाली.

या एकता दौडमध्ये सहभागी झालेल्या विद्यार्थ्यांच्या भारत माता की जय, वंदे मातरम अशा घोषणांनी परिसर दणाणून गेला. एकता दौडला उद्देशून महा-विद्यालयाचे प्राचार्य डॉ. शिवाजी होडगे म्हणाले की, देशात दरवर्षी 20 ऑगस्ट रोजी

सद्भावना दिवस साजरा केला जातो. याच दिवशी माजी पंतप्रधान दिवंगत राजीव गांधी यांचा जन्म झाला होता. भारताच्या इतिहासातील सर्वात तरुण पंतप्रधान म्हणून त्यांची ओळख आहे. त्यांनी वयाच्या 40 व्या वर्षी देशाची सूत्रे हाती घेतली. त्यांना एक दूरदर्शी नेता मानले गेले. त्यांच्या स्मरणार्थ 20 ऑगस्ट रोजी राजीव गांधी जयंती सद्भावना दिवस आणि राजीव गांधी अक्षय ऊर्जा दिवस म्हणून साजरा केला जातो.

याप्रसंगी उपस्थित महा-विद्यालयाचे प्राचार्य डॉ. शिवाजी होडगे, राष्ट्रीय सेवा योजनेचे कार्यक्रम अधिकारी डॉ. एम.ए.कोळी, प्रा.डी.व्ही.गोरे, प्रा संजय हेरवाडे, डॉ. एच.एम.सोहनी, डॉ.पी.आर.

फराकटे, प्रा रामचंद्र पाटील, प्रा धनाजी खतकर, प्रा राहुल बोटे व राष्ट्रीय सेवा योजनेचे विद्यार्थी उपस्थित होते. या एकता दौड प्रसंगी उपस्थित मान्यवरांचे आभार प्रा. संजय हेरवाडे यांनी मानले तर कार्यक्रमाचे सूत्रसंचालन प्रा. सुशांत पाटील यांनी केले.



## मंडलिक महाविद्यालयाच्या वतीने 'हर घर तिरंगा रॅली'



मुरगूड (वार्ताहर):

सदाशिवराव मंडलिक महाविद्यालयाच्या एनसीसी व एनएसएस विभागाच्या वतीने हर घर तिरंगा रॅली काढण्यात आली. महाविद्यालय - शाहू नगर - हुतात्मा तुकाराम चौक - मुरगूड बस स्थानक - मुरगूड नाका - शिंदेवाडी - महाविद्यालय अशी तिरंगा हातात घेऊन भारत माता की जय व वंदे मातरम् अशा घोषणा दिल्या. याच मार्गे मरैथॉनही आयोजित करण्यात आले. उपरोक्त सर्व ठिकाणी उपस्थित ग्रामस्थांना सदर मोहिमे अंतर्गत आपापल्या घरावर तिरंगा फडकवून हा राष्ट्रीय सण साजरा करावा व त्याची

सेल्फी काढून हर घर तिरंगा डॉट कॉम या वेबसाईटवर अपलोड करण्याबद्दल लेफ्टनंट प्रा. प्रधान यांनी शासनाच्या व महाविद्यालयातर्फे आवाहन केले. याप्रसंगी महाविद्यालयाचे प्र.प्राचार्य डॉ. एस. एम. होडगे, प्रा. डॉ. एम. ए. कोळी, एनसीसी विभाग प्रमुख लेफ्टनंट प्रा. व्ही.ए. प्रधान, सांस्कृतिक विभाग प्रमुख प्रा. डी.पी. साळुंखे, प्रा. सरदेसाई, प्रा. गोरे, प्रा. सुशांत पाटील, प्रा. डॉ. गुरुनाथ सामंत आणि महाविद्यालयाचे सर्व एनसीसी कॅडेट्स आणि विद्यार्थी, प्राध्यापक वृंद या मोहिमेमध्ये सहभागी झाले.

## अग्रणी महाविद्यालय योजने अंतर्गत कार्यशाळेला उत्स्फूर्त प्रतिसाद



मुरगूड (वार्ताहर):

देवचंद महाविद्यालय अंतर्गत अग्रणी महाविद्यालय योजना व सदाशिवराव मंडलिक महाविद्यालय, मुरगूड अंतर्गत मराठी विभाग यांच्या संयुक्त विद्यमाने 'व्यक्तिमत्त्व विकास व भाषिक कौशल्ये' या विषयावर एकदिवसीय कार्यशाळा उत्साहात पार पडली. या कार्यशाळेसाठी परिसरातील विविध महाविद्यालयांतून विद्यार्थी व प्राध्यापक बहुसंख्येने उपस्थित होते.

व्यासपीठावर अध्यक्ष प्र.प्राचार्य डॉ. शिवाजीराव होडगे, कॉमर्स विभागाचे प्रा. डॉ. उदयकुमार शिंदे, एनसीसी विभाग प्रमुख लेफ्ट. प्रा. विनोदकुमार प्रधान, समाजशास्त्र विभाग प्रमुख प्रा. पांडुरंग सारंग, कॉमर्स विभाग प्रमुख प्रा. डॉ. महादेव कोळी, दूधसाखर महाविद्यालय, बिद्रीचे मराठी विभाग प्रमुख प्रा. वारके, कार्यशाळा समन्वयक प्रा. सुरेश दिवाण हे उपस्थित होते. कार्यशाळेचे उद्घाटन व्यासपीठावरील मान्यवरांच्या हस्ते रोपट्यास पाणी घालून करण्यात आले. मान्यवरांच्या हस्ते सर्व अभ्यागतांचे गुलाबपुष्प देऊन स्वागत करण्यात आले. कार्यशाळा समन्वयक प्रा. सुरेश दिवाण यांनी उपस्थितांसमोर प्रास्ताविक सादर केले. अध्यक्ष भाषणात प्र. प्राचार्य डॉ. शिवाजी होडगे यांनी कार्यशाळेला हजर राहून भरघोस प्रतिसाद दिल्याबद्दल सर्व अभ्यागतांचे मनःपूर्वक स्वागत केले व कार्यशाळेला शुभेच्छा दिल्या. उद्घाटन समारंभाचे आभार प्रदर्शन हिंदी विभागाचे प्रा. डॉ. हणमंत सोहनी यांनी केले. कार्यशाळेच्या प्रथम सत्रात 'भाषिक कौशल्य' या विषयावर मंडलिक महाविद्यालयाचे इंग्रजीचे प्राध्यापक विनोदकुमार प्रधान यांचा साधन व्यक्ती म्हणून डॉ. गुरुनाथ सामंत यांनी परिचय करून दिला. प्रा. प्रधान यांनी भाषेच्या विविध प्रकारापासून त्यातील कौशल्ये, वक्तृत्व, भाषण आणि वादविवाद इ. मुद्द्यांवर दृकश्राव्य माध्यमातून सखोल माहिती दिली. या सत्राचे आभार

प्रा.सौ. अर्चना कांबळे यांनी मानले.

कार्यशाळेच्या दुसऱ्या सत्रात 'व्यक्तिमत्त्व विकास' या विषयाचे साधनव्यक्ती प्रा. डॉ. उदयकुमार शिंदे यांचा परिचय श्री. संजय हेरवाडे यांनी उपस्थितांना करून दिला. डॉ. शिंदे यांनी व्यक्तिमत्त्वाचे विविध पैलू, त्यासाठी आवश्यक घटक यांची प्रात्यक्षिक रूपाने सखोल माहिती सर्व सहभागीना करून दिली. या सत्राचे आभार प्रदर्शन भूगोल विभागप्रमुख प्रा. दादासाहेब सरदेसाई यांनी केले. भोजन अवकाशानंतर समारोप समारंभाचे प्रास्ताविक कार्यशाळा समन्वयक प्रा. सुरेश दिवाण यांनी केले. बिद्री महाविद्यालयाचे प्रा. डॉ. प्रदीप कांबळे, गारगोटी महाविद्यालयाचे प्रा. डांगे यांनी व विद्यार्थ्यांनी आपल्या प्रातिनिधिक मनोगतामध्ये साधन व्यक्ती म्हणून आपल्या विषयांची मांडणी माहितीपूर्ण व मनोरंजक असल्याचे मत व्यक्त केले. अध्यक्षीय मनोगतामध्ये प्र. प्राचार्य डॉ. होडगे यांनी सर्व उपस्थितांचे कार्यशाळेला प्राध्यापकांनी स्वतः सोबत महाविद्यालयीन विद्यार्थ्यांना आणून कार्यक्रमाची शोभा वाढवल्याबद्दल हार्दिक अभिनंदन केले. अध्यक्ष प्र. प्राचार्य डॉ. होडगे व इतर मान्यवरांच्या हस्ते सर्व सहभागी विद्यार्थी व प्राध्यापकांना प्रमाणपत्रे वितरीत करण्यात आली. श्री. संजय हेरवाडे यांनी सर्व उपस्थित त्यांचे संयोजक आयोजक यांचे व विद्यार्थी विद्यार्थिनींचे आभार मानून कार्यशाळा संपन्न झाल्याचे घोषित केले. कार्यशाळेचे सूत्रसंचालन प्रा. सुशांत पाटील, प्रा. सोनाली कुंभार यांनी केले. या कार्यशाळेसाठी मा. ग्रंथपाल प्रा. टी. एच. सातपुते, प्रा. डॉ. शिवाजी पोवार, प्रा. डॉ. व्ही. गोरे, प्रा. दिपाली सामंत, प्रा. मनिषा पाटील, प्रा. विश्वनाथ चौगले, प्रा. डॉ. प्रविणसिंह शिलेदार तसेच महाविद्यालयाचा सर्व प्राध्यापक वृंद, महाविद्यालयाच्या एनसीसी चे विद्यार्थी, शिक्षकेतर कर्मचारी आणि चतुर्थ श्रेणी कर्मचारी या सर्वांनी आवर्जून उपस्थिती दर्शवली.

## माणूस बनूनी राहू

कु. श्रेया कुंभार बी.कॉम भाग-२



चेहऱ्याचं तेज सिमांतर  
मानवता राहे चिरंतर  
गरजेसाठी श्रीमंती

त्यात जाऊ नये खुंटून मती  
जीवनाची दु-रंगती नका करून घेऊ  
माणूस बनूनी राहू माणूस बनूनी राहू

झेप घेऊ आकाशी  
नाळ राहू दे जमिनीशी  
सुखाच्या नादी लागून  
अन्नसाखळी टाकशील नष्ट करून  
जीवनाचे प्रदूषण  
तुझे विघटन नको करून घेऊ  
माणूस बनूनी राहू

जात वंशाचे जाळे  
स्वतः भोवती गुरफटून  
जीव जाईल घुसमटून  
सर्व जातील पुढे निघून  
तुम्ही बसा शस्त्र घेऊन  
न्यायाची कास नका सोडून देऊ  
माणूस बनूनी राहू

नापीक जमिनी तशाच उरती  
सुपिक जमिनीवर इमारती  
ही कोणती प्रगती  
संपुष्टात आले जंगल जीव  
जंगल तोडून घर सजव  
ज्ञान नको असे घेऊ  
माणूस बनूनी राहू

## वाणिज्य विभागाच्या वतीने 'ग्रंथालय भेटीचे' आयोजन



मुरगूड (वार्ताहर): सदाशिवराव मंडलिक महाविद्यालय अंतर्गत वाणिज्य विभागाच्या वतीने महात्मा फुले ग्रंथालयास भेट देण्यात आली. या भेटीमागचा उद्देश विद्यार्थ्यांना ग्रंथालयातील विविध पुस्तके, संदर्भग्रंथ, मासिके व वृत्तपत्रांच्या विषयी विद्यार्थ्यांना माहिती व्हावी व त्यांनी त्याचा शैक्षणिक आणि व्यक्तिगत विकासासाठी उपयोग व्हावा हा होता.

बीकॉम भाग-१ च्या विद्यार्थ्यांनी महात्मा फुले ग्रंथालयाला भेट दिली. ग्रंथालयाचे कामकाज, पुस्तक संख्या, पुस्तकाच्या नोंदी, पुस्तकाचे देवाण-घेवाण विभाग, लायब्ररी कार्ड काढण्याची प्रकिया, बुक बँक सुविधा, इंटरनेट सुविधा तसेच ग्रंथालयातर्फे दिला जाणारा 'बेस्ट रीडर अवॉर्ड' याच्याविषयी माहिती विद्यार्थ्यांना देण्यात आली. यासाठी ग्रंथालय विभागप्रमुख प्रा. प्रांजली सातपुते मॅडम तसेच कॉमर्स फॅकल्टी हॅड प्रा. डॉ. एम. ए. कोळी, कॉमर्स विभागप्रमुख प्रा. डॉ. यु. आर. शिंदे, प्रा. राहुल बोटे, प्रा. तृती गवाणकर, ग्रंथालय परिचर श्री. साताप्पा कांबळे श्री. सदाशिव गिरीबुवा, श्री. संजय भारमल व बी.कॉम भाग-१ चे विद्यार्थी उपस्थित होते.

## प्रा. अभिजीत कांबळे सेट परीक्षा उत्तीर्ण



मुरगूड (वार्ताहर):

सावित्रीबाई फुले पुणे विद्यापीठाच्या वतीने एप्रिल २०२४ मध्ये घेण्यात आलेल्या सहाय्यक प्राध्यापक पात्रता परीक्षेमध्ये (SET) सदाशिवराव मंडलिक महाविद्यालयातील

प्रा. अभिजीत कांबळे यांनी प्राणीशास्त्र विषयातून यश प्राप्त केले. त्यांनी प्रतिकूल परिस्थितीतून हे यश मिळवले आहे. त्यांच्या या यशामुळे महाविद्यालयाच्या शिरपेचात मानाचा तुरा रोवला गेला. या यशामागे त्यांचे आई-वडोले, महाविद्यालयाचे प्राचार्य डॉ. शिवाजी होडगे व इतर प्राध्यापक वृंद यांचे प्रोत्साहन व सहकार्य लाभले.

## 'समाजशास्त्र समजावून घेऊया' भित्तिपत्रिकेचे प्रकाशन संपन्न



मुरगूड (वार्ताहर):

सदाशिवराव मंडलिक महाविद्यालयाच्या समाजशास्त्र विभागाच्या वतीने समाजशास्त्र समजावून घेऊया या भित्ति पत्रिकेचे प्रकाशन करण्यात आले. यामध्ये समाजशास्त्राचे आकलन व उपयोगिता असा आशय मांडण्यात आला. प्रमुख पाहुणे व उद्घाटक म्हणून दैनिक पुढारीचे पत्रकार मा. सुनील डेळेकर हे होते.

त्यांच्या हस्ते भित्तिपत्रिकेचे प्रकाशन करण्यात आले. प्रारंभी स्वागत व प्रास्ताविक समाजशास्त्र विभाग प्रमुख प्रा. पांडुरंग सारंग यांनी केले. याप्रसंगी नॅक समन्वयिका सौ. डॉ. माणिक पाटील यांची प्रमुख उपस्थिती होती. सदर भित्तिपत्रिका लेखनासाठी कु. साक्षी पवार, संध्यापाटील, श्रद्धा पाटील, पूजा माने, सानिका कांबळे, सलोनी निलजकर, धनश्री बोटे, स्वाती मगदूम, सुमैय्या शेख, शुभांगी ढोले, धनुजा बारड यांनी लेखन सहकार्य केले. प्राचार्य डॉ. शिवाजी होडगे यांची प्रेरणा व सर्व अध्यापकांनी मार्गदर्शन केले. कार्यक्रमाचे सूत्रसंचालन प्रा. मनिषा पाटील यांनी केले. आभार व समारोप प्रा. डॉ. दिपाली सामंत यांनी केला.